

पाठ्यक्रम में निहित लिंग-भेद

डॉ० इन्द्रजीत कौर (प्रोफेसर)
मोनालिका सिंह

Submitted: 10-07-2022

Revised: 18-07-2022

Accepted: 23-07-2022

प्रस्तुत भाष्य में लिंग भेद पर अध्ययन लिखा गया है, चूंकि दशकों पूर्व से लेकर आज भी नारी को दोगुना दर्जे का माना जाता रहा है। हालांकि पंचवर्षीय योजनाओं, शिक्षा समितियों तथा शिक्षा नीतियों में लिंग भेद को दूर करने एवं लिंग समानता लाने के प्रयास किए हैं। इसी विषय पर पाठ्यक्रम में लिंग भेद किस प्रकार सम्मिलित है, इसी पर अध्ययन किया गया है।

भारतीय संविधान में सर्वाधिक महत्वपूर्ण तीन मुद्दे वर्णित हैं :-

1. लोकतन्त्र।
2. पंथ निरपेक्षता।
3. सामाजिक न्याय।

और इन सभी मूल्यों को भौक्षिक रूप में स्थापित करने के लिए आवश्यक है कि शिक्षा से सम्बन्धित सभी स्तरों को किसी भी तरह के भेद से निरपेक्ष बनाया जाए। शिक्षा में इन सभी उद्देश्यों को शिक्षार्थियों तक पहुँचाने की महत्वपूर्ण कड़ी "पाठ्यक्रम" है। पाठ्यक्रम भौक्षिक प्रक्रियाओं का वह महत्वपूर्ण हिस्सा है जिससे छात्रों के जीवन में सम्पूर्ण अनुभवों का समावेश किया जाता है। भारतीय शिक्षा व्यवस्था का अपना एक औपनिवेशिक इतिहास रहा है। जिसमें पाठ्यक्रम के स्तर पर इस तरह की बातों का समावेश होता है जो इस ऐतिहासिक रूप से प्रदत्त मानसिकता में आगे ले जाती रही है। इसलिए राष्ट्रीय शिक्षा नीति 1986 का प्रत्येक दस्तावेज ऐसे मूल्यों की चर्चा शिक्षा में उद्देश्यों के रूप में भरता रहा है जो स्वतन्त्रता और समानता के मूल्यों को व्यक्तिगत जीवन का हिस्सा बना सकें। चूंकि हम भारतजैसे देश में रहते हैं जहाँ भौगोलिक क्षेत्रों से लेकर लोगों में रहन-सहन, आचार-विचार, विवास आदि सांस्कृतिक विविधताओं के साथ-साथ जाति, धर्म व लिंग सम्बन्धित भिन्नताओं का वातावरण है। ऐसे विविध देशों में शिक्षा में समानता और विविधताओं को समावेश करते हुए संविधान की गरिमा को बनाये रखना अपने आप में एक जटिल, संवेदनशील और गम्भीर मुद्दा है।

उद्देश्य:-

1. लिंग सम्बन्धी अवधारणा के जाति, धर्म, वर्ग व क्षेत्र के संस्थाबद्ध चरित्र को जानना।
2. पाठ्यक्रम की लिखित और प्रचलित/छिपी अवधारणा को जानना।
3. पाठ्य-पुस्तकों और कक्षागत अभ्यासों में निहित लिंग के मुद्दों को पहचानना
4. पाठ्यक्रम में निहित जीवन कौशल और यौनिकता के मुद्दों का जानना।

पाठ्यक्रम की अवधारणा:-

पाठ्यक्रम से अभिप्राय उन सभी भौक्षिक गतिविधियों से जिसमें बच्चों के सभी अनुभवों को समाहित किया जाता है, इसकी परिभाषा इस प्रकार है:-

Mkuchu(2004)- पाठ्यक्रम से अभिप्राय उन सभी योजित गतिविधियों से है, जिन्हें एक स्कूल अपने अधिगम कर्ता के लिए सुनिश्चित करता है, इसके लिए पाठ्यक्रम में अनुभव कर्ता के प्रत्येक अनुभव को सम्मिलित किया जाता है।

प्रचलित/छिपा पाठ्यक्रम:-

इस पाठ्यक्रम से अभिप्राय ऐसे पाठ्यक्रम से है जो कहीं लिखित नहीं होता लेकिन स्कूल की गतिविधियों में परोक्ष रूप से शामिल होता है। Dwyer 1982 and Punit 1987के अनुसार पाठ्यक्रम के आपैचारिक व लिखित रूप से इतर भी एक रूप है जिसे 'छिपा पाठ्यक्रम' कहा जाता है, इस तरह के पाठ्यक्रम के अनियत प्रभाव शामिल होते हैं परन्तु यह कभी स्पष्ट कहे नहीं जाते। इसमें सीखने के अनौपचारिक तत्व शामिल होते हैं। छिपा पाठ्यक्रम नॉन अकादमिक व स्थापित मान्यताओं व अधिगम उत्पदों को आकार देता है।

Writ (1997)ने बताया कि छिपा पाठ्यक्रम एक प्रकार का भावित शाली तरीका है जो सूक्ष्म रूप से शिक्षक और छात्रों को प्रभावित करता है। इन सूक्ष्म रूपों के प्रति शिक्षक व शिक्षार्थी सचेत भी नहीं होते हैं। छिपा पाठ्यक्रम एक समय पद उद्देशित पाठ्यक्रम से अलग होता है। यह स्कूल की सामान्य और विशेष प्रक्रियाओं में व्यक्त होता है।

विद्यालय में लिंग भेद के उदाहरण:-

1. स्कूल में सुबह प्रार्थना सभा के दौरान लड़के व लड़कियों का अलग
2. कक्षा में बैठने के दौरान लड़के व लड़कियों की अलग-अलग व्यवस्था का होना।
3. स्कूल में साज सज्जा के कार्य सामान्यतः लड़कियों द्वारा किया जाना।
4. स्कूल में भरी भरकम सामान्यतः लड़कों द्वारा किया जाना।
5. स्कूल में राष्ट्रीय त्योहारों के अतिरिक्त किन त्योहारों की विशेष रूप से मनाया जाता है
6. स्कूल में जो बच्चे उनके घर में बोली जाने वाली भाषा का इस्तेमाल करते हैं उनको किस तरह से देखा जाता है
7. स्कूल में जब छात्रवृत्ति के बटवारे के लिए 'आरक्षित' श्रेणी के छात्रों/छात्राओं को किस तरह का संबोधित किया जाता है।
8. स्कूल में गृह विज्ञान का विषय कौन से बच्चे ले सकते हैं आदि-आदि।

जब इन घटनाओं पर विचार करेंगे तो सम्भवतः इस तरह के जवाब पाए कि सभा में लड़के व लड़कियों की पंक्तियाँ अलग-अलग बनाई जाती हैं, कक्षा में लड़के व लड़कियाँ अलग-अलग बैठती हैं, भारी भरकम कार्य लड़के करते हैं और लड़कियाँ साज सज्जा के कार्य करती थीं, स्कूल में प्रायः उन त्योहारों को मनाया जाता हो जिस त्योहार को मनाने वाले शिक्षक व बच्चों ज्यादा हो और अल्पसंख्यक वर्ग के त्योहार नहीं मनाये जाते हैं, स्कूल में जो बच्चों अपने घर पर बोली जाने वाली भाषा उसका का प्रयोग करते हैं उन्हें व्यवहारिक रूप से कमतर होने का बोध किया जाता है।

छात्रवृत्ति वितरण के समय बच्चों को उनकी जाति के आधार पर 'निम्न' होने का बोध कराया जाता हो और गृह विज्ञान विषय को केवल लड़कियों के लिए अनिवार्य किया जाता हो।

यह कुछ ऐसी घटनाएँ हैं जो सम्भवतः आपने अपने स्कूल के दिनों में या सामान्यतः स्कूलों की दैनिक प्रक्रिया में अवलोकन की हो। इस तरह का व्यवहार किसी इस राष्ट्रीय

नीतिगत व दिगानिर्देशक दस्तावेज में लिखित नहीं है लेकिन व्यवहारगत रूप से स्कूल में इस तरह के व्यवहार को जा सकता है। स्कूल में व्यवहारगत स्तर पर की जाने वाली ये चीजें समाज की पारंपरिक मान्यताओं को ही पुष्ट करती है। यदि जेंडर भेदभाव के संदर्भ में बात करें तो स्कूल में होने वाली दैनिक क्रियाओं से लेकर पाठ्यपुस्तकों की विषय वस्तु, चित्र और भाषा में यह भेद दिखाई देता है। यदि आप 2005 के पहले की किसी भी पुस्तक को देखें तो आप इस अंतर स्वयं भी देख सकते हैं। जिनमें आप देख पायेंगे विशेषतः भाषा की पाठ्य पुस्तकों में पुरुषों से सम्बन्धित कहानियाँ, जीवनियाँ व वृत्तांत हैं, इसके अतिरिक्त 'पुरुषात्त्व' चित्र अधिक है जो कक्षा और शिक्षा के क्षेत्र में लड़की व स्त्रियों के स्थान को सीमित करती है और लिंग पूर्वाग्रह और मान्यताओं को बढ़ावा देती है प्रायः पाठ्यपुस्तकों से किसी विशेष समूह को अदृश्य रखा जाता है और महिलाओं को भी अदृश्य रखा जाता है। Schau 1994 पाठ्य-पुस्तकें पूर्वाग्रहों से भरी होती हैं जिनमें पुरुषों की तुलना में स्त्रियों का चित्र कम होता है। इस तरह लगातार महिलाओं का बहिष्करण होता रहता है। Koza;1994 अधिकांश देशों की 51 प्रतिशत नागरिक स्त्रियाँ हैं और उन्हें ही पाठ्यपुस्तकों से बाहर रखा जाता है। Yin; 1990 इस प्रकार छिपा पाठ्यक्रम गतिविधियों व पाठ्य पुस्तकों के माध्यम से तमाम तरह से यथास्थिति (अर्थात् समाज के ढाँचे को ज्यों का त्यों बनाये रखना) को स्थापित करने का कार्य करता है। जैसे की माइकल एप्पल ने अपने लेख 'आइडियोलोजी एंड करिकुलम में कहा है कि

छिपा पाठ्यक्रम पूंजीवादी व्यवस्था की जरूरतों को पूरा करने में मदद करता है। (1982)

संदर्भ ग्रन्थ सूची

1. श्रीनिवासन एम.एन. (1967), आधुनिक भारत में सामाजिक परिवर्तन, राजकमल प्रकाशन, नई दिल्ली।
2. कुमार कृष्ण (2010), कल्चर, स्टेट एंड ग्लोबल: एन एजुकेशनल पर्सपेक्टिव, इकोनोमिक पोलिटिकल वीकली वोलुम 17।
3. कुमार कृष्ण (2016), स्टडिंग चाइल्ड हुड इन इंडिया, इकोनोमिक पोलिटिकल वीकली, वोलुम 23।
4. कुमार कृष्ण (2014), चूड़ी बाजार में लड़की, राजकमल प्रकाशन, दिल्ली।
5. दुबे एस.सी. (1985), भारतीय समाज, नेशनल बुक ट्रस्ट, नई दिल्ली।
6. दुबे लीला (1988), ओन द कंस्ट्रक्शन ऑफ जेंडर: हिन्दू ग्लोबल इन पेट्रीलिनेअल इंडिया, इकोनोमिक पोलिटिकल वीकली वोलुम 23, संख्या 18।
7. बर्क लौरा (2006) चाइल्ड डेव्लोपमेंट, पिअरसन एजुकेशन, साऊथ एरिज़ोना।
8. राष्ट्रीय पाठ्यचर्या (2005), एन.सी.ई.आर.टी. नई दिल्ली।
9. आधार पात्र।
10. माइकल एप्पल।